

ఇండిగో విమానానికి త్రుటిలో తప్పిన ప్రమాదం

శ్రీనగర్,

ముంబై - శ్రీనగర్ ఇండిగో విమానానికి శుక్రవారం త్రుటిలో ప్రమాదం తప్పింది. శ్రీనగర్ విమానాశ్రయంలో ల్యాండ్‌యిన ఇండిగో విమానం.. విజువల్ డాకింగ్ గైడెన్స్ సిస్టమ్స్ (వీడిజీఎస్) స్తంభాన్ని ఢీకొట్టింది. ఈ విమానాన్ని పార్కింగ్ జేలో నిలుపుతుండగా ఈ ఘటన చోటు చేసుకుంది. ఈ మేరకు ఇండిగో సంస్థ వెల్లడించింది. ఆ సమయంలో విమానంలో ప్రయాణికులు, సిబ్బంది ఉన్నారని తెలిపింది. వారిలో ఎవరికీ ఎటువంటి గాయాలు కాలేదని పేర్కొంది.విమానంలోని మ్యూసువల్ మెట్లను ఉపయోగించి వారందరినీ కిందికి దింపినట్లు వివరించింది. ఈ ఘటనపై విచారణకు ఆదేశించినట్లు స్పష్టం చేసింది. నివేదిక వచ్చిన తర్వాత ఈ ఘటనకు కారణం తెలుస్తుందని ఇండిగో సంస్థ తెలిపింది. ఈ రోజు ఉదయం నవీ ముంబై నుంచి బయలుదేరిన ఈ విమానం 9.02 గంటలకు శ్రీనగర్ ఎయిర్ పోర్టులో ల్యాండ్‌యింది. అయితే ఈ విమానాశ్రయం నుంచి విమానాల రాకపోకల యథావిధిగా కొనసాగుతోన్నాయని అధికారులు తెలిపారు.

విశ్వాసానికి ప్రతిబింబం.. మెలోనికి మోదీ అభినందనలు

ఢిల్లీ,

ఇటలీ రాజకీయ చరిత్రలో ప్రధాని జార్జియా మెలోని నూతన అధ్యాయాన్ని లిఖించారు. రెండో ప్రపంచ యుద్ధం (౧౯౪౪-ఘుఠీ) తర్వాత ఇటలీలో అత్యంత సుదీర్ఘకాలం పాటు నిరంతరాయంగా పాలించిన ప్రధానమంత్రిగా ఆమె రికార్డు సృష్టించారు. 1,413 రోజుల పాటు నిరంతరంగా పదవిలో కొనసాగడం ద్వారా, గతంలో సిల్వీయో బెర్లుస్కోనీ నేతృత్వంలోని ప్రభుత్వం (2001–2005) పేరిట ఉన్న 1,412 రోజుల రికార్డును మెలోని దాటేశారు.ఈ చరిత్రాత్మక విజయం సాధించిన సందర్భంగా భారత ప్రధాని నరేంద్ర మోదీ, ఇటలీ ప్రధాని జార్జియా మెలోనికి సోఫల్ మీడియా వేదికగా (ఎ) ప్రత్యేక అభినందనలు తెలిపారు. ‘ఇటలీ యుద్ధానంతర చరిత్రలో అత్యధిక కాలం నిరంతరాయంగా పనిచేసిన ప్రధానమంత్రిగా నిలిచిన నా మిత్రురాలు, ప్రధానమంత్రి మెలోనికి అభినందనలు. ఈ మైలురాయి ఆమె నాయకత్వంపై ఇటలీ ప్రజలకు ఉన్న నమ్మకానికి, విశ్వాసానికి ప్రతిబింబం’ అని ప్రధాని మోదీ ఎలో పోస్ట్ చేశారు.దౌత్య, ఆర్థిక సంబంధాలను బలోపేతం చేయడంలో మెలోని వ్యూహాత్మక సహకారాన్ని నొక్కిచెబుతూ ప్రధాని మోదీ.. ‘భారత్-ఇటలీ ప్రత్యేక వ్యూహాత్మక భాగస్వామ్యాన్ని బలోపేతం చేయడంలో ఆమె స్నేహం కూడా కీలక పాత్ర పోషించింది. మన ఇరు దేశాల ప్రజల కోసం ఒక సుసంపన్నమైన భవిష్యత్తును నిర్మించడానికి, మన సన్నిహిత సహకారాన్ని కొనసాగించడానికి ఎదురుచూస్తున్నాను’. రాబోయే సంవత్సరాల్లో ఆమె నిరంతర విజయాలు సాధించాలని ఆకాంక్షిస్తున్నానని మోదీ తన శుభాకాంక్షల సందేశంలో పేర్కొన్నారు.రెండో ప్రపంచ యుద్ధం తర్వాత గత 80 ఏళ్లలో దాదాపు 68 ప్రభుత్వాలు మారిన ఇటలీ రాజకీయాల్లో, ఒక ప్రభుత్వం పూర్తికాలం స్థిరంగా కొనసాగడం అత్యంత అరుదైన విషయం. అటువంటి రాజకీయ వాతావరణంలో అక్టోబర్ 2022లో ఇటలీ తొలి మహిళా ప్రధానిగా బాధ్యతలు చేపట్టిన మెలోని, అత్యంత స్థిరమైన పాలనను అందిస్తూ ఈ మైలురాయిని చేరుకున్నారు.

నేపాల్ టన్నెల్స్‌లో రెస్క్యూ ఆపరేషన్స్..

9 రోజుల తర్వాత ప్రాణాలతో బయటపడ్డ ఇద్దరు సిబ్బంది..

ఇంటర్నెట్ డెస్క్

నేపాల్‌లో వరదల కారణంగా టన్నెల్స్‌లో చిక్కుకుపోయిన వారికోసం రెస్క్యూ ఆపరేషన్స్ ముమ్మరంగా కొనసాగుతున్నాయి. తాజాగా, రెస్క్యూ సిబ్బంది త్రిశులీ శ్రీపి హైడ్రోపవర్ ప్రాజెక్ట్ టన్నెల్ నుంచి ఇద్దరు వ్యక్తులను ప్రాణాలతో బయటకు తీశారు. నేపాల్ ఎలక్ట్రిసిటీ అధారిటీకి చెందిన మెకానిక్ ఫోర్‌మ్యాన్ 30 ఏళ్ల షా, త్రిశులీ శ్రీపి హైడ్రోపవర్ ప్రాజెక్ట్ సూపర్‌వైజర్ 45 ఏళ్ల అమిర్ మహర్జన్‌లను టన్నెల్‌లో నుంచి రక్షించారు. వరదల కారణంగా టన్నెల్స్‌లో బురదలో చిక్కుకుపోయిన ఆ ఇద్దరూ 9 రోజుల తర్వాత ప్రాణాలతో బయటపడ్డంతో అధికారాల్లో ఆశలు మెదులయ్యాయి.నేపాల్ వ్యాప్తంగా 12 హైడ్రోపవర్ ప్రాజెక్ట్‌లో పని చేసే 900 మంది వరదల్లో గల్లంతయ్యారు. దాదాపు 500 మంది టన్నెల్స్‌లో చిక్కుకుపోయినట్లు అధికారులు అంచనా వేస్తున్నారు. త్రిశులీ శ్రీపి హైడ్రోపవర్ ప్రాజెక్ట్ టన్నెల్ నుంచి ఇద్దరు వ్యక్తులు ప్రాణాలతో బయటపడ్డంతో.. మిగిలిన వారు కూడా క్షేమంగా ఉండే అవకాశం ఉందని అధికారులు ఆశాభావం వ్యక్తం చేస్తున్నారు.బయటకు వస్తే సమయానికి ఇద్దరి చేతులు, కాళ్లకు గాయాలు ఉన్నాయని అధికారులు మీడియాకు తెలిపారు. టన్నెల్స్‌లో పాకటం కారణంగా వారికి గాయాలు అయి ఉండొచ్చని అన్నారు. త్రిశులీ శ్రీపి హైడ్రోపవర్ ప్రాజెక్ట్ సూపర్‌వైజర్ అమిర్ మహర్జన్ సోదరుడు మీడియాతో మాట్లాడుతూ.. ‘నాకెంతో సంతోషంగా ఉంది. గాల్లో తేలిపోతున్నట్లుగా ఉంది’ అంటూ సంతోషం వ్యక్తం చేశాడు.

‘బిగ్ అప్టేట్ కమింగ్ సూన్’.. కొండా సురేఖ పోస్ట్ వైరల్

హైదరాబాద్,

మంత్రి పదవి నుంచి తొలగించిన తర్వాత ఫేసిబుక్ వేదికగా మాజీ మంత్రి కొండా సురేఖ పెట్టిన తాజా పోస్ట్ వైరల్‌గా మారింది. ‘బిగ్ అప్టేట్ కమింగ్ సూన్’ అంటూ ఆమె పెట్టిన పోస్ట్ ఇప్పుడు చర్చనీయాంశమైంది. తెలంగాణలో కొండా సురేఖ బర్రరఫ్ అంశం సంబలనంగా మారిన విషయం తెలిసిందే. కొండా సురేఖ బర్రరఫ్‌కు కాంగ్రెస్ అధిష్ఠానం ఆమోద ముద్ర చేయగా.. సిఫారసు లేఖను గవర్నర్‌కు సీఎం రేవంత్ రెడ్డి పంపించారు. ఈ మేరకు కొండా సురేఖను మంత్రిపదం నుంచి తొలగిస్తూ గవర్నర్ పేరుతో గెటిట్ నోటిఫికేషన్ కూడా విడుదలైంది. బర్రరఫ్ తర్వాత కొండా సురేఖ భవితవ్యంపై ప్రశ్నలు వెల్లువెత్తుతున్నాయి. ఈ క్రమంలో ఫేసిబుక్‌లో సురేఖ పెట్టిన ఓ పోస్ట్ వైరల్‌గా మారింది. ‘ది వెయిట్ ఈజ్ ఆలోస్ట్ ఓవర్. ఏ బిగ్ అప్టేట్ కమింగ్ సూన్. స్టే ట్యూర్ తెలంగాణ’ అంటూ ఫేసిబుక్‌లో కొండా సురేఖ పోస్ట్ పెట్టారు. ప్రస్తుతం ఈ పోస్ట్ సోషల్ మీడియాలో హల్‌చల్ చేస్తోంది.మంత్రి పదం నుంచి బర్రరఫ్ అనంతరం నిన్న(గురువారం) మీడియాతో మాట్లాడిన సురేఖ.. కాంగ్రెస్ పార్టీని వీడనని, ఎమ్మెల్యేగా కొనసాగుతానని స్పష్టం చేసిన సంగతి తెలిసిందే. తాజాగా ఆమె పెట్టిన పోస్ట్తో.. కాంగ్రెస్ పార్టీలో కొనసాగుతారా? లేదా? అనే సందేహాలను వ్యక్తం చేస్తున్న పరిస్థితి. అంతేకాకుండా పార్టీలో కొనసాగడంపై కొండా కుటుంబం సందిగ్ధంలో ఉన్నట్లు తెలుస్తోంది. నిన్నటి నుంచి కేడర్‌తో కొండా ఫ్యామిలీ సంప్రదింపులు జరుపుతున్నట్లు సమాచారం. ఈ క్రమంలో కాంగ్రెస్‌లో కొనసాగడంపై కొండా సురేఖ ఎలాంటి నిర్ణయం తీసుకుంటారనేదానిపై సర్దుత్రా ఆసక్తి నెలకొంది.



కేఆర్‌ఎంబీ భేటీలో తెలుగు రాష్ట్రాల మధ్య నీటి పంపకాలపై కుదరని ఏకాభిప్రాయం

హైదరాబాద్, న్యూస్‌వార్ ప్రతినిధి

కేఆర్‌ఎంబీ త్రిసభ్య కమిటీ సమావేశం ఈరోజు (శుక్రవారం) జరిగింది. ఈ సమావేశంలో పలు కీలక అంశాలపై చర్చించామని తెలంగాణ ఈఎస్సీ రమేష్ బాబు పేర్కొన్నారు. అయితే, నీటి పంపకాలపై ఏకాభిప్రాయం కుదరలేదని తెలిపారు. సెప్టెంబర్ నాలుగో వారంలో మరోసారి భేటీ కావాలని నిర్ణయించామని వెల్లడించారు. తాగునీటిపై సుదీర్ఘంగా చర్చించామని అన్నారు.ఎల్‌నిసో ప్రభావంతో 50:50 వాటా కావాలని కోరామని ఈఎస్సీ రమేష్ బాబు తెలిపారు. ఆంధ్రప్రదేశ్ ప్రభుత్వం 66:34 వాటా లెక్కన పంపిణీ చేయాలని డిమాండ్ చేసిందని అన్నారు. ఏపీ డిమాండ్‌ను తెలంగాణ వ్యతిరేకించిందని చెప్పుకొన్నారు. ఇప్పటికే పోలిరెడ్డిపాడు నుంచి ఏపీ నిబంధనలకు విరుద్ధంగా నీళ్లను తీసుకుపోతోందని తెలిపారు. మొత్తం తెలంగాణ 200 టీఎంసీలు - ఏపీ 100 టీఎంసీలను అడిగిందని చెప్పారు. ప్రస్తుతం కేఆర్‌ఎంబీ పరిధిలో 142 టీఎంసీలు ఉన్నాయని ఈఎస్సీ రమేష్ బాబు పేర్కొన్నారు.

ఈ భేటీ అసంతృప్తిగా ముగిసింది: ఏపీ

రైతుల జీవితాలతో రేవంత్ రెడ్డి ఆడుకుంటున్నారు..

ప్రజలే కేంద్ర బిందువుగా కేసీఆర్ పాలన..

భూములే కేంద్ర బిందువుగా రేవంత్‌రెడ్డి పాలన

భూముల చుట్టూ రేవంత్‌రెడ్డి తిరుగుతున్నారు.

ఉన్న భూములను కట్టా పెడుతోంది.

నోటి కాడి బువ్వ లాక్సోపడమేనా ఇందిరమ్మ రాజ్యం..

మాజీ మంత్రి, సిద్దిపేట ఎమ్మెల్యే తన్నీరు హరిశ్‌రావు

కొమరం భీం జిల్లా,

రైతుల జీవితాలతో సీఎం రేవంత్‌రెడ్డి ఆడుకుంటున్నారని మాజీ మంత్రి, సిద్దిపేట ఎమ్మెల్యే తన్నీరు హరిశ్‌రావు తీవ్ర ఆగ్రహం వ్యక్తం చేశారు. రాష్ట్రవ్యాప్తంగా లక్షల ఎకరాలను నిషేధిత జాబితాలో పెట్టి ప్రజలను ఇబ్బంది పెడుతున్నారని ధ్వజమెత్తారు. ఈరోజు (శుక్రవారం) కొమరం భీం జిల్లాలోని కొటాల రైతు సదస్సులో మాజీ మంత్రి హరిశ్‌రావు పాల్గొని ప్రసంగించారు. సిర్పూర్ నియోజకవర్గంలో 42వేల ఎకరాలు నిషేధిత జాబితాలో ఉన్నాయని ప్రస్తావించారు. రేవంత్‌రెడ్డి పేదల ఉసురు పోసుకుంటున్నారని ఆగ్రహించారు. నాడు కేసీఆర్ భూములిస్తే... రేవంత్‌రెడ్డి ఆ భూములు లాకుంటున్నారని దుయ్యబట్టారు. నిషేధిత జాబితాలోని రైతన్నలకు ఎలాంటి పథకాలు వర్తించే పరిస్థితి లేదని ఆవేదన వ్యక్తం చేశారు.

ప్రజలే కేంద్ర బిందువుగా కేసీఆర్ పాలన..

‘ప్రజలే కేంద్ర బిందువుగా కేసీఆర్ పాలన చేశారని.. భూములే కేంద్ర బిందువుగా రేవంత్‌రెడ్డి పాలన కొనసాగుతోంది. లక్షలాది ఎకరాలు, ఇబ్బు, ప్లాట్లను నిషేధిత జాబితాలో పెట్టి ఇబ్బంది పెడుతున్నారు. సూర్యుడు చుట్టూ భూమి తిరుగుతుంటే... భూముల చుట్టూ రేవంత్‌రెడ్డి తిరుగుతున్నారు. కాంగ్రెస్ ప్రభుత్వం పేదలకు పట్టాలివ్వాలే కానీ ఉన్న భూములను కట్టా పెడుతోంది. ఈ ప్రభుత్వమే ప్రజల భూములను కట్టా పెట్టింది. రేవంత్‌రెడ్డి హైదరాబాద్‌లో కూర్చొని కట్టాదారులను అవమానిస్తున్నారు. ఒక్క ఎకరం కూడా నిషేధిత జాబితాలో పెట్టలేదని మంత్రి పొంగులేటి శ్రీనివాస్‌రెడ్డి అంటున్నారు. రేవంత్‌రెడ్డి, పొంగులేటి చెబితే కలెక్టర్లు నిషేధిత భూముల జాబితా పంపించారని... అప్పుడేమో పొంగులేటి సారి అని ఈజీగా చెబుతున్నారు. ప్రజల బాధను ఆయన చూసి మాట్లాడాలి’ అని హరిశ్‌రావు హితవు పలికారు.

ప్రజల నోటి కాడి బువ్వ లాక్సోపడమేనా ఇందిరమ్మ రాజ్యం..

‘15లక్షల ఎకరాల భూములను 22ఏి లో పెట్టి సారి అని చెప్పి తప్పుంచుకోలేరు. ప్రజల నోటి కాడి బువ్వ లాక్సోపడమేనా ఇందిరమ్మ రాజ్యం. కలెక్టర్లు, అధికారులు, ప్రజలను ఇబ్బంది పెడితే.. బీఆర్‌ఎస్ అధికారంలోకి రాగానే ఎవరిని వదిలిపెట్టం. భేషరతుగా నిషేధిత జాబితాలోని భూములను పట్టా భూములుగా మార్చాలి. ప్రజలకు, రైతులకు న్యాయం జరిగే వరకు ఉంచుకోనేది లేదు. రాష్ట్రంలోని కాంట్రాక్టర్లు కూడా బెందలే చేయట్లేదు. రేవంత్‌రెడ్డికి 15 శాతం కమిషన్ ఇవ్వాల్సి వస్తోందని కాంట్రాక్టర్లు బెందర్ చేయడం లేదు. ఉప ముఖ్యమంత్రి మల్లు భట్టి విక్రమార్కు భార్య కూడా 15శాతం కమిషన్ అడుగుతుంది. అందుకే బెందర్ చేయడానికి ఒక్కరూ కూడా ముందుకు రావట్లేదు. వెయ్యి రోజుల పాలనలో ఏ ఒక్క పని కూడా సరిగ్గా చేయలేదు’ అని హరిశ్‌రావు తీవ్ర ఆగ్రహం వ్యక్తం చేశారు.

సిఎంకు ఎవరినీ బ్లాక్ మెయిల్ చేయాల్సిన అవసరం లేదు: మహేష్ గౌడ్

ఢిల్లీ:

కొండా సురేఖ బర్రరఫ్ బాధాకరం అని.. టిపిసీని చీఫ్ మహేష్ కుమార్ గౌడ్ తెలిపారు. కేబినెట్ విస్తరణ ఇప్పుడు అంశమే కాదని అన్నారు. కొండా సురేఖ ఎవినోడ్ పై మహేష్ గౌడ్ స్పందిస్తూ..ఆయన మీడియాతో మాట్లాడుతూ..మాట్లాడేందుకు పార్టీలోనే ఎన్నో వేదికలు ఉన్నాయని, క్రమశిక్షణ ఉల్లంఘిస్తే కఠిన చర్యలు తప్పవని సూచించారు. కూతురు చేసిన వ్యాఖ్యలను కొండా సురేఖ ఎప్పుడో ఖండించి ఉండాల్సిందని, ఖండించకపోవడం వల్లే ఎజెసీని తీవ్రంగా పరిగణించిందని తెలియజేశారు. భవిష్యత్తులో బీసీలకు పెద్దపీట వేసే ఆలోచన హైకమాండ్ కు ఉందని, నివేదిక ఆధారంగానే హైకమాండ్ యాక్షన్ తీసుకుందని మహేష్ గౌడ్ పేర్కొన్నారు. అసెంబ్లీ సమావేశాలలో జరగాల్సిన చర్యలే ఇప్పుడు కీలకమని, సిఎం రేవంత్ రెడ్డికు ఎవరినీ బ్లాక్ మెయిల్ చేయాల్సిన అవసరం లేదని అన్నారు. బహిరంగంగా మాట్లాడటం క్షమించరాని తప్పు అని సూచించారు. పార్టీలో కొండ సురేఖ కొనసాగాలని తాము కోరుకుంటున్నాం మహేష్ కుమార్ గౌడ్ స్పష్టం చేశారు.



ఈఎస్సీ సరసింహ మూర్తి

కేఆర్‌ఎంబీ త్రిమెన్ కమిటీ భేటీ అసంతృప్తిగా ముగిసిందని ఏపీ ఈఎస్సీ సరసింహ మూర్తి తెలిపారు. నాగార్జున సాగర్‌లో

తెలంగాణ ప్రభుత్వం విద్యుత్ ఉత్పత్తి కోసం నీళ్లను వాడుతుందని.. వాటిని వెంటనే నిలిపివేయాలని కోరామని అన్నారు. డ్రింకింగ్ వాటర్ వాటా 66:34 శాతం కేటాయింపులు జరపాలని ఏపీ కోరిందని చెప్పారు. 66:34శాతం వాటా ప్రకారం 97 టీఎంసీలు విదదల చేయాలని కోరారు.66:34 శాతం వాటాకు తెలంగాణ ప్రభుత్వం అభ్యంతరం చెప్పిందని ఏపీ ఈఎస్సీ సరసింహ మూర్తి ప్రస్తావించారు. డ్రింకింగ్ వాటర్ వాటా 104 టీఎంసీలు ఏపీకి కావాలని కోరామని.. తెలంగాణ 200 టీఎంసీలు అడిగిందని తెలిపారు.

పోలిరెడ్డిపాడు ఇతర ప్రాజెక్టుల నుంచి వాటా మేరకే నీళ్లను వాడుతున్నామని ఏపీ ఈఎస్సీ సరసింహ మూర్తి పేర్కొన్నారు.

కాంగ్రెస్‌లో ఎక్కడా వర్గ పోరు లేదు: మంత్రి వివేక్ వెంకటస్వామి

మంచిర్యాల,

కాంగ్రెస్‌లో ఎక్కడా వర్గ పోరు లేదని తెలంగాణ మంత్రి వివేక్ వెంకటస్వామి వ్యాఖ్యానించారు. నేతలు అందరం కాంగ్రెస్ బలోపేతం కోసమే పని చేస్తున్నామని పేర్కొన్నారు. ఈరోజు (శుక్రవారం) మంచిర్యాలలో పర్యటించి, పలు కార్యక్రమాల్లో మంత్రి వివేక్ వెంకటస్వామి పాల్గొన్నారు. ఈ సందర్భంగా ఆయన మీడియాతో మాట్లాడారు. వేయి రోజుల పాలనలో కాంగ్రెస్ ప్రభుత్వం ఎన్నో అభివృద్ధి పనులు చేసిందని తెలిపారు.

ఆ జీవోను పున:పరిశీలన చేస్తున్నాం..

రాష్ట్ర ఆర్థిక పరిస్థితి బాగాలేక పోయిన తాము ఇచ్చిన హామీలను అమలు చేస్తున్నామని మంత్రి వివేక్ వెంకటస్వామి పేర్కొన్నారు. 22ఏ భూముల సమస్య గత బీఆర్‌ఎస్ ప్రభుత్వ పుణ్యమేనని, ఆ జీవోను పున:పరిశీలన చేస్తున్నామని వెల్లడించారు. రైతులకు ఇబ్బందులు ఎదురైతే పరిష్కరిస్తామని మాటిచ్చారు. బీఆర్‌ఎస్ పాలనలో ఏం జరిగిందో ప్రజలందరికీ తెలుసునని చెప్పుకొన్నారు. కేసీఆర్ హయాంలో కట్టిన కాశీశ్వరం ప్రాజెక్టు కుంగిందని అన్నారు. ఈ ప్రాజెక్ట్ ఎందుకు కుంగిందనే విషయంపై హరిశ్‌రావు ప్రజలకు సమాధానం చెప్పాలని మంత్రి వివేక్ వెంకటస్వామి డిమాండ్ చేశారు.

నేను సీఎం కావాలని అనుకుంటున్నా.. ఆ పదవికి గౌరవం ముఖ్యం: కవిత

హైదరాబాద్,

తెలంగాణ రాజకీయాల్లో తన రాజకీయ లక్ష్యాలపై కవిత కీలక వ్యాఖ్యలు చేశారు. తాను సీఎం కావాలని అనుకుంటున్నానని స్పష్టం చేసిన ఆమె.. ముఖ్యమంత్రి పదవి కేవలం అధికార హోదా కాదని, ఆ పదవికి గౌరవం, హుందాతనం ఎంతో ముఖ్యమని అన్నారు. సీఎం రేవంత్‌రెడ్డి పాలనపై విమర్శలు చేస్తూ.. ఇకపై ‘తుగ్లక్ చర్యలు’ అని చెప్పాల్సిన అవసరం లేదని, ‘రేవంత్‌రెడ్డిలా ఉన్నావ్’ అంటే చాలని వ్యాఖ్యానించారు. ఇదే సమయంలో తన రాజకీయ ప్రత్యర్థులపై కూడా కవిత తీవ్రస్థాయిలో స్పందించారు. దమ్ముంటే హరిశ్‌రావు భార్య తనపై పోటీ చేయాలని సవాల్ విసిరారు. తనపై ఎవరో ఒకరు పోటీ చేయడం తప్పదని, అవసరమని భావిస్తే హరిశ్‌రావు రాజకీయాలను వక్రస్పెర్టి తన భార్యను రాజకీయాల్లోకి తీసుకురావచ్చని వ్యాఖ్యానించారు.తాను గతంలో హరిశ్‌రావుపై పోటీ చేస్తానని చెప్పిన మాట వాస్తవమేనని కవిత గుర్తుచేశారు. అయితే.. ఇప్పుడు హరిశ్‌రావు భార్య తనపై పోటీచేస్తే స్వాగతిస్తానని స్పష్టం చేశారు. తనపై ఎవరు పోటీ చేసినా ఎదుర్కొనేందుకు సిద్ధమే అన్నారు.

కూకట్‌పల్లి జేఎన్టీయూలో ఘర్షణ.. అదుపులో 8 మంది విద్యార్థులు: డీసీపీ

హైదరాబాద్,

కూకట్‌పల్లి జేఎన్టీయూ హాస్టల్‌లో రెండు వర్గాల మధ్య జరిగిన ఘర్షణలో 8 మంది విద్యార్థులను అదుపులోకి తీసుకున్నామని డీసీపీ రితిరాజ్ వెల్లడించారు. మరో ముగ్గురు పరారీలో ఉన్నారని తెలిపారు. వారి కోసం గాలిస్తున్నామని చెప్పారు. విద్యార్థుల ఘర్షణపై కేసు నమోదు చేసి దర్యాప్తు చేస్తున్నామని అన్నారు. శుక్రవారం కూకట్‌పల్లిలో డీసీపీ విలేజర్ల సమావేశంలో మాట్లాడుతూ.. గురువారం జేఎన్టీయూలో విద్యార్థుల మధ్య ఘర్షణ జరిగిందన్నారు.ఈ నేపథ్యంలో దయల్ 100కి ఫోన్ చేస్తే.. పోలీసులు వెళ్లి పరిస్థితిని అదుపులోకి తీసుకొచ్చారని అన్నారు. పుట్లీ అర్ధరాత్రి 2:30కి రెండు వర్గాల విద్యార్థులు ఘర్షణకు దిగారని వివరించారు. దాంతో ఓ విద్యార్థికి గాయాలయ్యాయని పేర్కొన్నారు. తొలుత ఓ అమ్మాయికి సమస్య వస్తే.. ఆమె తన స్నేహితుడికి ఫిర్యాదు చేసిందని తెలిపారు.ఇద్దరు వ్యక్తులు మాట్లాడుకుంటున్న సమయంలో గౌడవ పెరిగి గ్రూప్ తగాదాగా మారిందని డీసీపీ రితిరాజ్ చెప్పారు. ఈ మొత్తం వ్యవహారంపై కాలేజీ ప్రిన్సిపాల్, వార్డెన్‌తో మాట్లాడతామని అన్నారు. అయితే ఓ విద్యార్థి మద్దం మత్తులో ఉన్నాడని గుర్తు చేశారు. అతడు మద్దం బయట తాగి వచ్చాడా?.. లేకుంటే హాస్టల్ లోపల తాగాడా? అనే దానిపై ఆరా తీస్తున్నామని కూకట్‌పల్లి డీసీపీ రితిరాజ్ చెప్పారు.



గొర్రెల మేకల కాపలాదారులకు 5000 రూపాయల వృద్ధాప్య పింఛన్ ఇవ్వాలి



చౌటుప్పల్ సెప్టెంబర్ 4 (స్పృస్ వార్)

గొర్రెల మేకల పెంపకం దారుల సంఘం చౌటుప్పల మండల కమిటీ సమావేశం భీమనగారి బాలరాజ్ అధ్యక్షతన జరిగింది. ఈ సమావేశంలో నూతనంగా రాష్ట్ర ఉపాధ్యక్షులుగా ఎన్నికైన దయ్యాల నరసింహ మూట్టాడుతూ 50 సంవత్సరాలు నిండిన ప్రతి గొర్రెల మేకల పెంపకం దారులకు 5000 రూపాయల వృద్ధాప్య పెన్షన్ ఇవ్వాలని, ప్రమాదంలో మరణించిన గొర్ర మేకల పెంపకం దారుల కుటుంబాలకు 10 లక్షల రూపాయల ఎక్స్ షియూ ఇచ్చి ఆదుకోవాలని ప్రభుత్వాన్ని డిమాండ్ చేశారు. ప్రతి గొర్రెల మేకల పెంపకం దారుకు ప్రభుత్వం గుర్తింపు కార్డు ఇవ్వాలని గతంలో ఇచ్చిన1016 మరియు559. జీవీలను అమలు చేయాలని సీజన్ వారీగా వచ్చే రోగాలకు మందులు ఇచ్చి, మండల వద్దనే వైద్యం అందించాలని. ప్రభుత్వాన్ని కోరారు. ఈ నెలలో జరిగే అసెంబ్లీ సమావేశాల్లో గొర్ర కాపరుల సమస్యలపై ఎజెండా పెట్టి చర్చించాలని సమస్యల పరిష్కారం కోసం ప్రత్యేక శ్రద్ధ తీసుకోవాలని ప్రభుత్వాన్ని డిమాండ్ చేశారు. ఈ సమావేశంలో సంఘం జిల్లా గౌరవ అధ్యక్షులు బండారు నరసింహ నూతనంగా ఎన్నికైన రాష్ట్ర కమిటీ సభ్యులు కొండే శ్రీశైలం, జిల్లా కమిటీ సభ్యులు గుణముని ఐలయ్య, జెనిగ రూదయ్య, గడగోటి జంగయ్య, బత్తులవెంకటేశం, గుణముని, శ్రీశాంత్ యాదవ్ తదితరులు పాల్గొన్నారు.

యాదవ సంఘం ఆధ్వర్యంలో ఘనంగా శ్రీ కృష్ణాష్టమి వేడుకలు



కామారెడ్డి సెప్టెంబర్ 4 (స్పృస్ వార్)

బాన్సువాడ యాదవ సంఘం ఆధ్వర్యంలో శ్రీ కృష్ణాష్టమి వేడుకలు శుక్రవారం ఘనంగా నిర్వహించారు. ఈ వేడుకలలో విచ్చూరులు గోపికలు, శ్రీకృష్ణుల వేషధారణలతో ఆకట్టుకున్నారు. భక్తులు ఆధ్యాత్మిక భావన వెల్లివిరియగా శ్రీకృష్ణ స్తుతితో నగర సంతోద్రన నిర్వహించారు. యాదవ సంఘం సభ్యులు, మహిళలు భారీ సంఖ్యలో పాల్గొన్నారు. అధ్యక్షుడు మట్ల సాయిలు యాదవ్, కోశాధికారి జ్ఞానేశ్వర్, జనార్దన్, కొత్తూర్ శేఖర్ యాదవ్, గిల్ల భూమయ్య యాదవ్, రాములు యాదవ్, సంపత్ యాదవ్, సాయిలు యాదవ్ తదితరులు ఈ కార్యక్రమంలో పాల్గొన్నారు.

ఉత్తమ ఉపాధ్యాయులకు పురస్కారాలు



కామారెడ్డి సెప్టెంబర్ 4 (స్పృస్ వార్)

జిల్లా కేంద్రంలోని కల్పి ఆలయంలో కామారెడ్డి రక్తదాతల సమాహం, ఇంటర్నేషనల్ వైశ్య ఫెడరేషన్ లు సంయుక్తంగా నిర్వహించిన కార్యక్రమంలో మున్సిపల్ చైర్ పర్సన్ ఇప్ప ఉమారాణి, డిఎస్సీ మధుసూధన్ పాల్గొని జిల్లాలోని 16 మంది ఉత్తమ ప్రభుత్వ ఉపాధ్యాయులకు డాక్టర్ సర్వేపల్లి రాధాకృష్ణన్ జిల్లా స్థాయి ఉత్తమ ఉపాధ్యాయుల పురస్కారాలను అందజేశారు. ఈ సందర్భంగా పురస్కారాలు అందుకున్న ఉపాధ్యాయులు ఈ పురస్కారంతో తమ కర్తవ్యం ఇష్టం మరింత పెరిగిందని సంతోషాన్ని తెలిబుచ్చారు ఈ కార్యక్రమంలో వైశ్య ఫెడరేషన్ సభ్యులు రక్తదాత సమాహ సభ్యులు పాల్గొన్నారు.

జేసీబీతో గుప్తనిధుల వేట: ఇనుగుర్తి శివారులో కలకలం

మహబూబాబాద్ జిల్లా ఇనుగుర్తి మండలం అయ్యూగరిపల్లి గ్రామ శివారు బీడు భూమిలో ప్రత్యేక పూజలు నిర్వహించి జేసీబీతో అర్ధరాత్రి తవ్వకాలు జరపడం తీవ్ర కలకలం రేపింది.గుప్తనిధుల కోసమే ఈ తవ్వకాలు సాగించినట్లు స్థానికులు అనుమానిస్తున్నారు.బాధిత రైతు చింతల ఉప్పలయ్య తెలిపిన వివరాల ప్రకారం, కుటుంబ ఆర్థిక పరిస్థితులు బాగాతేక దాదాపు 18 ఏళ్ల క్రితం తన వ్యవసాయ భూమిని ఇనుగుర్తికి చెందిన రాంబాబు అనే వ్యక్తికి విక్రయించారు.అయితే ప్రతి మూడు, నాలుగేళ్లకు ఒకసారి ఆ భూమిలో అర్ధరాత్రి వేళ గుర్తుతెలియని వ్యక్తులు రవాన్యంగా తవ్వకాలు జరుపుతున్నారని, అలా జరిగిన ప్రతిసారి తన పెద్ద కుమారుడి ఆరోగ్యం తీవ్రంగా దెబ్బతింటోందని ఆయన ఆవేదన వ్యక్తం చేశారు. తవ్విన సమయం వెంటనే తిరిగి పూడ్చివేయడంతో, మూడవమృకాలతో అక్కడ ఏమైనా జీవించి ఇచ్చి పూడ్చారా అనే భయాందోళనలను స్థానిక గ్రామస్థులు వ్యక్తం చేస్తున్నారు.

గోవర్ధన పర్వతాన్ని ఎత్తి ప్రజలను కాపాడిన కృష్ణుడు నాకు ఆదర్శం

- జన్నాప్టమి సందర్భంగా ఇఎల్వి భాస్కర్

దివీసుభీనగర్ జోన్ సెప్టెంబర్ 4 (స్పృస్ వార్)

ఇఎల్ వి భాస్కర్ సేవ సంస్థల ఆధ్వర్యంలో బెంగళూరులో నూతనంగా నిర్మించిన శ్రీకృష్ణ దేవాలయంలో సంస్థ అధినేత ఎల్.వి భాస్కర్ శ్రీకృష్ణ జన్నాప్టమి పర్యదినాన్ని పురస్కరించుకుని ప్రత్యేక పూజా కార్యక్రమాలను నిర్వహించారు. తదనంతరం ఆలయ అర్చకులచే ఆశీర్వాదనం పొందిన భాస్కర్ ప్రజలందరికీ శ్రీకృష్ణ జన్నాప్టమి సందర్భంగా శుభాకాంక్షలు తెలియచేశారు. శ్రీకృష్ణ పరమాత్ముని ఆశీర్వాదంతో తాను సమాజంలో మరిన్నిసేవ కార్యక్రమాలు నిర్వహించనున్నట్లు తెలియచేశారు. ప్రపంచనికి భగవద్గీతను అందించిన జగద్గురువు శ్రీకృష్ణుడు అని, ధర్మస్థాపన కోసం నడుము కట్టిన శ్రీకృష్ణుడు చెప్పిన మార్గంలో అందరూ పయనించాలని. ఏడు రోజులపాటు చేతి వేలిపై గోవర్ధన



పర్వతాన్ని ఎత్తి గోవులను బృందావనంలోని ప్రజలను కాపాడిన శ్రీకృష్ణుడు తనకు ఆదర్శమని తను కూడా తన ప్రాంత ప్రజల కోసం ఏం చేయడానికైనా సిద్ధపడి ఉన్నానని ఈ సందర్భంగా



ఆయన తెలియజేశారు.

అధికారంలోకి వచ్చి హామీలు మరిచిన కాంగ్రెస్ ప్రభుత్వం

వెయ్యి రోజుల పాలనపై సమరభేరిలో కూసుకుంట్ల

చందూరు సెప్టెంబర్ 04 (స్పృస్ వార్)

కాంగ్రెస్ పార్టీ అధికారంలోకి వచ్చి 1000 రోజులు గడుస్తున్న ప్రజలకు ఇచ్చిన ఏ ఒక్క హామీని సక్రమంగా నెరవేర్చలేదని నిరసన వ్యక్తం చేస్తూ చందూరు మండల కేంద్రంలో బీఆర్ఎస్ పార్టీ కార్యకర్తలు శుక్రవారం సమరభేరి మహిళా సదస్సు కార్యక్రమాన్ని నిర్వహించారు. ఈ సదస్సులో బీఆర్ఎస్ రాష్ట్ర అధికార ప్రతినిధి రాకేష్ రెడ్డి, మునుగోడు మాజీ ఎమ్మెల్యే కూసుకుంట్ల ప్రభాకర్ రెడ్డి మాట్లాడుతూ ఈ ప్రాంత ఎమ్మెల్యే కూసుకుంట్ల ప్రభాకర్ రెడ్డి మాట్లాడుతూ ఈ ప్రాంత ఎమ్మెల్యే రాజగోపాల్ రెడ్డికి ప్రజల సంక్షేమంపై ఏమాత్రం చిత్తశుద్ధి లేదని కేవలం తాను మంత్రి పదవి తెచ్చుకునేందుకే ఢిల్లీ చుట్టూ తిరుగుతూ కాలం గడుపుతున్నాడని అన్నారు. వర్గాలు లేక పత్తి రైతులు విలవిలలాడిపోతున్నారని అన్నారు. ఈ చేతగాని ప్రభుత్వం కనీసం యూరియా కూడా రైతులకు సరిపడా అందించలేకపోయిందని ఎద్దేవా చేశారు. కేసీఆర్ అధికారంలో ఉన్నప్పుడు పోరాడి ప్రాజెక్టుల ద్వారా నీటిని తీసుకొచ్చి చెరువులు నింపి అన్నదానాకు ఏ కష్టం కలగకుండా చూసుకున్నాడని, పంట పెట్టుబడి కోసం రైతుబంధు పథకం అమలు చేసి రైతన్నలకు అందగా ఉన్నాడని అన్నారు. ప్రస్తుత స్థానిక ఎమ్మెల్యే కోమటిరెడ్డి రాజగోపాల్ రెడ్డికి ప్రాజెక్టులకు



నీళ్లు తీసుకురావాలనే చిత్తశుద్ధి ఏమాత్రం లేదని చర్చగూడెం ప్రాజెక్టు పూసే ఎత్తడని మండిపడ్డారు. ప్రజలకు హామీలు ఇచ్చి అధికారంలో వచ్చిన ప్రభుత్వాన్ని ఆ హామీల గురించి నిలదీయడం ప్రజల హక్కుని నిర్బంధించడాన్ని కూసుకుంట్ల తీవ్రంగా ఖండించారు. వెంటనే శివస విడుదల చేయాలని డిమాండ్ చేశారు. పోలీసులు అధికార పార్టీ కార్యకర్తల్లా పనిచేస్తున్నారని ఇది సరైన పద్ధతి కాదని ప్రజలకు జవాబుదారీగా ఉండాలి కానీ అధికార పార్టీ నాయకులకు కాదని హితవు పలికారు. రాజకీయం చేయాలనుకుంటే శ్లాకీలు తమ విధులను వదులుకొనికాంగ్రెస్ పార్టీ కందువాలు కప్పుకోవాలని నూచించారు. బీఆర్ఎస్ ప్రభుత్వంలో తాను ఎమ్మెల్యేగా ఉన్నప్పుడు మున్సిపాలిటీకి రూ. 40 కోట్లు, 100 పడకల ఆసుపత్రి, మార్కెట్ నిర్మాణానికి నిధులు మంజూరు చేయించానని కనీసం వీటిని కూడా పూర్తి చేయించలేకపోయాడని ఎద్దేవా చేశారు.రాష్ట్రంలో ప్రజలు కాంగ్రెస్ పాలన విసిగిపోయారని రేపు వచ్చే ప్రభుత్వం బీఆర్ఎస్ ప్రభుత్వమేనని అప్పుడు కెసిఆర్ నాయకత్వంలో



ప్రజలకు సుఖిక్రమైన పాలన అందుతుందని అన్నారు. ఈ కార్యక్రమంలో గీత కార్మిక కార్పొరేషన్ మాజీ చైర్మన్ పల్లె రవికుమార్ గౌడ్, చందూరు మండల అధ్యక్షులు బొమ్మన బోయిన వెంకన్న, పట్టణ అధ్యక్షులు కొత్తపాటి సతీష్, బీఆర్ఎస్ రాష్ట్ర నాయకులు పాల్వాయి స్రవంతి, మునగాల నారాయణరావు, మాజీ ఎంపీపీ తోకల వెంకన్న, పల్లె కళ్యాణి, మాజీ జెడ్పీటీసీ కర్నాటి వెంకటేశం, అన్నేపర్తి సంతోషా శేఖర్, మాజీ మున్సిపల్ చైర్మన్ తోకల చంద్రకళ, కొన్నిలర్లు తేలుకుంట రాజకుమారి చంద్రశేఖర్, సామ సుజాత యాదవ రెడ్డి, కొండ్రెడ్డి మధు, మాజీ మార్కెట్ కమిటీ చైర్మన్ గుర్రం మాధవి వెంకటరెడ్డి, దంటు జగదీష్, మండల అధికార ప్రతినిధి బొడ్డు సతీష్ గౌడ్, యువజన అధ్యక్షుడు ఉజ్జని అనిల్ రావు, మాజీ మండల పార్టీ అధ్యక్షులు పెద్దగోని వెంకన్న గౌడ్, అన్నేపర్తి శేఖర్, పెండ్యాల గీత, సంఘపు సువర్ణ, చొప్పరి దశరథ, మహమ్మద్ గౌస్, ఇరిగి రామన్న, మహిళా విభాగం నేతలు, బీఆర్ఎస్ నాయకులు, కార్యకర్తలు, స్థానిక ప్రజలు పాల్గొన్నారు.

పోలీసుల సమన్వయం చాకచక్యం వెరసి నాలుగు నిండు ప్రాణాలు నిలిచిన వైనం

కామారెడ్డి సెప్టెంబర్ 5 (స్పృస్ వార్)

క్షణికావేశంలో ఒక వ్యక్తి తీసుకున్న నిర్ణయానికి మూడు నిండు ప్రాణాలు బలి కాకుండా కామారెడ్డి పోలీసులు చాకచక్యంతో వ్యవహరించి కాపాడారు వివరాల్లోకి వెళితే గత అర్ధరాత్రి భార్యతో గొడవ పడిన ఒక వ్యక్తి తన ముగ్గురు పిల్లలను తీసుకుని చనిపోతాను అంటూ టాటా వీన్ వాహనంలో బయలుదేరారు. ఈ విషయం గురించి సమాచారం అందుకున్న కామారెడ్డి జిల్లా లింగంపేట బ్లాక్లోన్ వెంటనే పిసిఆర్ కు సమాచారం అందించారు. పిసిఆర్ ద్వారా సదాశివనగర్ పెట్రోలింగ్ సిబ్బందికి సమాచారం చేరింది. ఏఎస్ఐ జగదీష్ వెంటనే అప్రమత్తమై వాహనం కోసం గాలింపు చేపట్టారు. వాహనాన్ని గుర్తించి, వ్యక్తితో పాటు ముగ్గురు పిల్లలను సురక్షితంగా కాపాడారు. అనంతరం వారిని కుటుంబ సభ్యులకు అప్పగించారు. ఒక్క సమాచారంతో పోలీసుల సమన్వయ స్పందన వల్ల నాలుగు ప్రాణాలు రక్షింబడ్డాయి. ఎలాంటి సమస్య వచ్చినా క్షణికావేశంలో కఠిన నిర్ణయాలు తీసుకోవద్దని జిల్లా ఎస్సీ యం. రాజేష్ చంద్ర అన్నారు. కష్ట సమయంలో పోలీసులను సంప్రదించాలని. మీ ప్రాణం మాత్రమే కాదు. మీపై ఆధారపడిన కుటుంబం భవిష్యత్తు కూడా ఎంతో విలవైనదని. ప్రజల భద్రతే పోలీసుల తొలి బాధ్యత అని తెలియజేశారు.



లింగంపేట పోలీసుల తీరుపై బిఆర్ఎస్ మాజీ ఎమ్మెల్యే జాజుల నిరసన

కామారెడ్డి సెప్టెంబర్ 4 (స్పృస్ వార్)

భారత రాష్ట్ర సమితి ఆధ్వర్యంలో కాంగ్రెస్ ప్రభుత్వ వెయ్యి రోజుల పాలన వైఫల్యాలపై లింగంపేట్ మండల కేంద్రంలో తలపెట్టిన నిరసన సభను వంటూరూర్ కార్యక్రమాన్ని పోలీసులు అడ్డుకోవడంపై మాజీ ఎమ్మెల్యే జాజుల సురేందర్ తీవ్రంగా ధ్వజమెత్తారు. టిఆర్ఎస్ పార్టీ కార్యకర్తలు తాము నిరసన తెలియజేసేందుకు కనీసం టెంట్ ఏర్పాటు చేసుకోవడానికి కూడా పోలీసులు అనుమతి ఇవ్వకపోవడంతో పోలీసులు కాంగ్రెస్ పార్టీ కార్యకర్తల్లా పని చేస్తున్నారంటూ పోలీసుల తీరును నిరసిస్తూ అంబేద్కర్ చౌరస్తాలోని అంబేద్కర్ విగ్రహం ఎదుట మాజీ ఎమ్మెల్యే జాజుల సురేందర్, టిఆర్ఎస్ పార్టీ కార్యకర్తలు రోడ్డుపై బైరాయించి నిరసన వ్యక్తం చేశారు.

